# سيرت النبي الله الآمام كي تفهيم جديد (الك تحقق مطالعه)

\* سيد مظفر حسين smrizvi 12@hotmail.com

**کلیدی کلمات:** سیرت کی جدید تفهیم ، معترضین سیرت، حضرت عیسیٌّ ، سابقه انبیاء

#### خلاصه

سیرت کے مختلف پہلوؤں پر کافی بحثیں کی گئی ہیں لیکن بنیادی سوال ہے ہے کہ سیرت طیبہ کی نئی روش اور تعظیم کا اظہار کیو نکر ممکن ہے۔ جبکہ ہے وعویٰ بھی ہے کہ قرآن اور سیرت پنیمبر الرمانے کے انسان کے لئے نجات بخش ہیں۔ البتہ معترضین کی طرف سے یہ اشکال اپنی جگہ باقی ہے کہ چودہ سوسال قبل وضع کئے گئے اصول اور قوانین آج کس طرح لائق تقلید ہو سکتے ہیں؟ مسلم دانشوروں کی متفقہ رائے ہے کہ آپ کی سیرت ہر زمانے اور ہر تقاضے کے مطابق ہے۔ اس عقیدے کی یقینا یہ توجیہہ ہو سکتی ہے کہ مسلمان آپ کی ممکل پیروی کرتے ہیں اور آپ کو اللہ کا آخری نبی مانتے ہیں۔ لیکن جب ہم دیگر مذاہب کے پیروکاروں کے شبہات پر نظر ڈالیتے ہیں تو ہمیں کئی طرح کے سوالات کا سامنا کر نا پڑتا ہے۔ سب سے بڑا اعتراض یہ کہ پنیمبر اسلام کی شخصیت، سیرت اور اقوال ایک خاص مدت کے لئے قابلِ عمل تو ہو سکتے ہیں تاہم اُن کی سیرت کو ہر زمانے کے لئے باعثِ سیرت اور اقوال ایک خاص مدت کے لئے قابلِ عمل تو ہو سکتے ہیں تاہم اُن کی سیرت کو ہر زمانے کے لئے باعثِ دعوں شواہد موجود ہیں۔ اس مقالے میں انہی سوالات کا دعویٰ کرتے ہیں کہ اس اشکال کو رد کرنے کے گھوس شواہد موجود ہیں۔ اس مقالے میں انہی سوالات کا جواب تلاش کرنے کی سعی کی گئی ہے۔

<sup>\*۔</sup>ریسرچ اسکالر، شعبہ علوم اسلامی، جامعہ کراچی

پغیبر اسلام النائی آیلی سیرت کی نئی روش اور تفهیم کااظهار کیونکر ممکن ہو۔ یہ سوال اس مقالہ میں بنیادی اہمیت رکھتا ہے۔ مور خین اور سیرت نگاروں نے اگرچہ سیرت کے ہر ہ پہلو کو زیر بحث لایا ہے اور آج کے انسان کے لئے زندگی گزار نے کے کئی بنیادی اصول کی نشاندہی بھی کی ہے۔ لیکن یہ سوال اپنی جگہ قائم رہے گاکہ سیرت طیبہ کے حوالے سے تحریری مواد اس قدر دستیاب ہونے کے باوجود ایک نئی تحقیق کی ضرورت کیوں پیش آئی۔ دوسری جانب مسلمان دانشوروں کا یہ دعویٰ بھی ہمارے پیش نظرہ کہ قرآن اور سیرت پغیبر اسلام النائی آیکی ہم زمانے کے انسان کے لئے نجات کے باعث ہیں۔

گویا دونوں کی عملی تعبیر ہر زمانے کے مطابق ہوتی رہے گی۔ البتہ معرضین کی طرف سے پیدا کردہ یہ اشکال کہ چودہ سوسال قبل وضع کئے گئے اصول و قواعد اور قوانین آج کے زمانے کے لئے کیونکر لائق تقلید ہو سکتے ہیں؟ یا صدیوں قبل کے ایک مصلح کے افکار و نظریات کو عصری تناظر میں پیروی اور تقلید کے لئے قابلِ عمل جاننا درست اقدام ہے؟ اپنی جگہ برقرار رہے گا۔ مسلم دانشوروں کی متفقہ رائے ہے کہ پیغیبر اسلام الٹی ایک اور آپ کی سیرت ہر زمانے اور ہر تقاضے کے مطابق ڈھلنے کی پوری صلاحیت رکھتی ہے۔ اس امر اعتقادی کے پس پردہ یقیناً یہ توجیہہ ہوسکتی ہے کہ مسلمان پیغیبر اسلام لٹی ایک کی مکل پیروی کرتے ہیں اور آپ کو اللہ کے آخری نبی کے طور پر مانتے ہیں۔

لیکن جب ہم دیگر مذاہب کے پیروکاروں کے اشکالات اور شبہات پر نظر ڈالتے ہیں تو ہمیں کئی طرح کے سوالات اعتراض کی صورت میں نظر آتے ہیں۔ سب سے بڑا اور عام اعتراض یہی ہے کہ پیغیر اسلام النافیائیل کی شخصیت، سیرت اور اقوال ایک خاص مدت کے لئے قابلِ عمل تو ہو سکتے ہیں تاہم اُن کی سیرت کو ہر زمانے کے لئے باعثِ تقلید قرار دیناروایت پیندی کا مظاہرہ ہی ہوگا، جدت پیندی اور روشن سیرت کو ہر زمانے کے لئے باعثِ تقلید قرار دیناروایت پیندی کا مظاہرہ ہی ہوگا، جدت پیندی اور روشن دماغی کی علامت نہ ہوگا۔ یہ مخالفین اور معترضین کا سب سے بڑا اشکال ہے۔ مسلمان مفکرین دعوی کرتے ہیں کہ اس اشکال کو رد کرنے کے مطوس شواہد موجود ہیں اور یہ شواہد مندرجہ ذیل دلائل کی صورت میں بیان کئے حاسکتے ہیں:

## پېلى د ليل

حضرت عیسیٰ گازمانہ پیغیبر اسلام الیُّ ایّتِمْ سے پاپنی سوسال قبل کا ہے اور دنیا کی ایک کثیر آبادی آج بھی اُن کی تعلیمات کو اپنے لئے نجات کا باعث سمجھتی ہے۔ جب ماسبق انبیاء علیم السلام کی تعلیمات ہر زمانے کے لئے قابلِ قبول ہو سکتی ہیں تو پھر پیغیبر اسلام الیُّ ایّتِمْ اِیکُ کے فرامین جدید دنیا کے لئے لاکن عمل کیوں نہیں ہو سکتے۔ حضرت عیسیٰ گازمانہ موجودہ زمانہ سے کافی بُعد میں ہونے کے باوجود اُن کی تعلیمات وقت اور حالات کے نقاضوں کی بھرپور تشریح کر سکتی ہیں تو پھر بطریق اولی پیغیبر اسلام الیُّ ایّتِمْ کی تعلیمات زیادہ بہتر انداز میں زمانے کی تشریح و توضیح کر سکتی ہیں۔

## دوسرى دليل

جس طرح دیگر انبیا، و مرسلین تبلیغی فرائض اور اخلاقی تغلیمات کی ترسیل و ترویج میں باہمی تفاوت رکھنے کے باوجود ایک ہی ہدف کے داعی سے بالکل اسی طرح پینیبر اسلام الله الیہ الیہ کی تمام تر تغلیمات اور سیرت بھی ایک ہی مقصد کے ارد گرد گھو متی تھی اور وہ مقصد خدائے واحد کی شاخت اور انسانیت کی خوات کا تھا۔ للذااللہ کے نمائندگان کی تغلیمات اُن کے اپنے زمانے میں نافذ العمل ہونے کے ساتھ ساتھ آج بھی دُنیا کی کثیر آبادی میں قابل قبول سمجھی جاتی ہیں، پینیبر اسلام الله ایہ ایک توخود کو جدید مصلح کے طور پر متعارف کرایا اور اُن تمام اخلاقی اور معاشر تی خصلتوں کو جن کا تعلق انسان کی فلاح مسلح کے طور پر متعارف کرایا اور اُن تمام اخلاقی اور معاشر تی خصلتوں کو جن کا تعلق انسان کی فلاح و بہود سے تھا، نہ صرف قابل عمل جانا، بلکہ ان کوکار آمد بنانے میں بھی کلیدی کردار ادا کیا۔ جہاں دیگر انبیا، دین، مذہب، تعلیم اور اخلاق کے اعتبار سے باہمی تفاوت رکھتے ہیں اور اُن کی

اس عقیدے کے اثبات کے لئے ضروری ہے کہ اسلام بھی ہر زمانے کے حالات کے مطابق ڈھلنے کی صلاحیت رکھتا ہو اور مسلمانوں کے عقیدے کے مطابق پینمبر اسلام النافی پینمبر اسلام کے مطابق دھوں کے مطابق کے مطابق کے مطابق دھوں کے مطابق دھوں کے مطابق کے مطابق دھوں کے مطابق دور کے مطابق دھوں کے مطابق دھوں کے مطابق دھوں کے مطابق دھوں کے مطابق دور کے مطابق دھوں کے مطابق دھوں

حالات کے ساتھ مہر نئے اُفق پر رہنمائی فراہم کرنے کی پوری قوت رکھتی ہے۔ آپ کی تعلیمات، اقوال ، افعال اور زندگی کے طور طریقے نہ صرف ماضی کی روایات کے امین رہے ہوں بلکہ مستقبل کے لئے خوشنمااسلوب وضع کرنے کے بھی ضامن بن سکتے ہوں۔

## تيسرى دليل

اللی نمائندگان کی تمام تر مساعی انسان کی ذہنی واضلاقی تربیت ہے۔ للذا پیغیبر اسلام النیمالیّیا آبلِم کی طرف سے انسانی اذبان وارواح کی تطهیر کا دعویٰ اگرچہ بعض لوگوں کے لئے نا قابل قبول ہوسکتا ہے، لیکن بطور عمومی آپ کی تمام تر تعلیمات بھی انسانی اقدار، اضلاقیات اور ذہنی تربیت کے ارد گرد گھومتی ہیں۔ اس لئے یہ کہہ کر نظر انداز نہیں کیا جاسکتا کہ پیغیبر اسلام النیمالیّیلیّم کی تعلیمات فرسودہ روایات کی امین ہیں اور جدید زمانے کی مشکلات اور مسائل کے حل کی طرف رہنمائی نہیں کرسکتیں۔

یہاں تک بحث اُن موارد کے حوالے سے تھی جو عام طور پر معرضین کی طرف سے اُٹھائے جاتے ہیں۔ اب ہم زیر بحث موضوع کو اختیار کرنے کی وجوہات بیان کرتے ہیں اور یہ واضح کرنے کی کوشش کریں گے کہ ہزاروں، لاکھوں کتا بوں میں سیرت طیبہ کی تفصیلات موجود ہونے کے باوجوداس موضوع کے انتخاب کی ضرورت پیش کیوں آئی؟ جیسا کہ اس گفتگو کے آغاز میں بتایا گیا کہ سیرت طیبہ کی تفہیم جدید کی شکل کیا ہو سکتی ہے، یا ضرورت کیا ہے کہ سیرت کو ایک نئے پیرائے میں بیان کیا جائے۔ مثال کے طور پر سیرت کی تفہیم کالب لباب کیا ہوگا، کیا الی گنجائش نکل سکتی ہے کہ پیغیر اسلام الٹھ ایکھ ایکھ تیا تو اس کی نوعیت کس قسم کی تعلیمات کو تر میم کے مراحل سے گزارا جائے، اگر تو یہ اقدام اٹھایا بھی گیا تو اس کی نوعیت کس قسم کی ہوگی، ایک محقق کے لئے یہ ممکن ہو سکے گا کہ پیغیر اسلام الٹھ ایکھ ایکھ تعلیمات اور آپ کی سیرت پر ایک ناقدانہ نظر دوڑائے اور سیرت طیبہ کے بعض پہلوؤں کو لے کر نقد و جرح کی راہ اپنائے؟ بحیثیت محقق ناقدانہ نظر دوڑائے اور سیرت طیبہ کے بعض پہلوؤں کو لے کر نقد و جرح کی راہ اپنائے؟ بحیثیت محقق ناقدانہ نظر دوڑائے اور سیرت طیبہ کے بعض پہلوؤں کو لے کر نقد و جرح کی راہ اپنائے؟ بحیثیت محقق ہارے لئے ہاں کہنے کی گنجائش بھی ہو سکتا ہے۔

اولاً ہمارا جواب ہاں اُس صورت میں ہوگاجب ہم سیرت کے تمام پہلوؤں کو محققانہ انداز سے دیکھیں کہ آیا پیغمبر اسلام لیٹی آئی کی زندگی سے منسوب مر واقعہ عقلاً، شرعاً اور عرفاً قابلِ یقین ہے ؟اس سلسلے میں ہم مختلف علمی و فنی ذرائع کا سہارالیں گے اور بیہ جاننے کی کوشش کریں گے کہ سیرت طیبہ کے حوالے سے مختلف علمی و فنی ذرائع کا سہارالیں گے اور بیہ جاننے کی کوشش کریں گے کہ سیرت طیبہ کے حوالے سے

معروف و مشہور مر واقعہ فی نفسہ درست ہے بھی یا نہیں۔ قرآنی علامات اور تاریخی واقعات کے تناظر میں ہم سیرت طیبہ کے ہر اُس پہلو کو زیر بحث لانے کی ہمت کر سکتے ہیں جو کسی بھی حوالے سے پینمبر اسلام النافی آیا کی زندگی اور آپ کی پینمبری تعلیمات سے تعلق رکھتا ہے۔ بعدازاں صحت اور عدم صحت کے معیار پررکھ کر بعض واقعات کو رد کر سکتے ہیں اور بعض واقعات کو من وعن قبول کر سکتے ہیں۔ ٹانیا نہیں کہنے کا پوراحق اس لئے ہے کہ پینمبر اسلام النافی آیا کی تعلیمات اور اقوال آج عصری دنیا میں پہنچے ہیں تو اس کے پس پردہ مسلمانوں کے علمی ذرائع ہیں۔

خاص طور پر دوبڑے ذرائع کی موجود گی میں سیرت پیغیبر اور واقعات پیغیبر کی و ناقت کو نابت کرنا کوئی مشکل امر نہیں۔ جبکہ ماضی کے علاء حضرات کی کاوشیں اور علمی جبتو بھی سیرت کے اثبات کے لئے ایک بہت بڑی دلیل ہے۔اُس وقت کے علاء نے یا تو طویل مسافت اس لئے طے کی ہے کہ پیغیبر اسلام الٹی آیکی آیکی کی تعلیمات اور اقوال کی ترسیل کاکام خوش اسلو بی اور دیانتداری کے ساتھ آگے بڑھا یا جائے یا اس لئے سفر پر نکلے ہیں کہ وہ علم کی روشنی سے مستفیض ہو سکیں۔ للذا ان کاوشوں اور کوششوں کے نتیج میں انکار کرنے کی کوئی گنجائش نہیں ہے کہ ہدلتے ہوئے حالات اور تقاضے سیرت طیبہ کے تدریجی عمل سے مبر این۔

یہ بھی بعید ہے کہ تاریخ کی ایک مسلمہ شخصیت (وُنیا کی ایک کثیر آبادی کے نزدیک پیغیبر اسلام الیُمالیَم الیُمالیَم شخصیت مسلمہ اور قابلِ وثوق ہے) کی تعلیمات کو پکسر نظر انداز کرکے اُس کو نقد و جرح کے دائرے میں شامل کیا جائے، خاص طور پر اُن کی شخصیت اور ذات کو ہدف تقید بنانے کا جواز اس لئے بھی نہیں ہوسکتا کہ وُنیا کی ایک کثیر آبادی والی قوم اُن کی حرمت کو اپنے لئے موت اور زندگی کامسلہ سمجھتی ہے۔یہ طبقہ اس اعتقاد کا بھی حامل ہے کہ پیغیبر اسلام الیُمالیَم کی تعلیمات قدیم وجدید دونوں زمانوں کے لئے اسودہ حال اور بہتر مستقبل کے لئے رہنماء اصول ہیں۔ چونکہ یہ تحقیق سیرت کے اُن پہلوؤں کو سامنے لانے کی سعی ہے جو محقق کی نظر میں تعمیری اور مقتضائے حال ہیں۔

للذااس میں نقائص سے زیادہ اوصافِ پیغیمر اسلام النائی آیکی اور عصر حاضر کے لئے رہنماء اصول بیان ہوں گے اور سیرت طیبہ کی روشنی میں جدید مسائل کے حل کی طرف رہنمائی اور نشاندہی کی ایک ادنی سی کوشش ہوگی۔البتہ اس عنوان سے مطابقت پیدا کرتے ہوئے سیرت پیغیمر اسلام الٹائی آیکی کے بعض گوشوں کو تفہیم جدید کی نیت سے زیر بحث لائیں گے اور ہماری یہ بحث تین پہلوؤں سے خالی نہیں ہوگی:

مبحث اول: متنشر قین سمیت معتر ضین کے اُن اشکالات کا محاسبہ جو عام طور پر سیرت طیبہ کے بعض پہلوؤں کی ظاہری ہئیت دیکھ کر کئے جاتے ہیں۔ یا بعض ضعیف روایات کو مد نظر رکھ اُن کی سطحی تشریحات کے تناظر میں اشکالات اُٹھائے جاتے ہیں۔ قطع نظر اس کے کہ اُس حدیث یا واقعہ کی فی نفسہ وقعت ہے یا نہیں۔ یا اُسے علم الرجال کے مراحل سے گزارا گیا ہے یا نہیں۔

مبحث ووم: دین اسلام کے دعویدار وں خاص کر عصر حاضر کے شدت پیند افراد کی غلط توجیہات پر نقذ و جرح اور اُن کی فنم واستدلال کا محاسبہ۔بہ نسبت اس کے کہ اسلام کے تابناک چہرے کو متعارف کرایا جائے ،اس گروہ نے اپنی متشد د کارر وائیوں کے ذریعے اسلام کے چیرے کو خراب کردیا ہے۔

مبحث سوم: بعض موارد جیسے غلام و کنیز، جنگ و جدل، مرتد و کافر کے ساتھ سلوک جیسے عامیانہ اُمور کی طرف جدت پیندانہ نظر، کہ کیاان موارد میں نرمی کی کوئی گنجائش نکل سکتی ہے۔

#### معترضين كے اشكالات كامحاسبہ

معترضین (مستشر قین) کے اعتراضات کو تین مختلف حصوں میں بیان کیاجا سکتا ہے۔ ہمیں دیکھنا ہوگا کہ بیہ اعتراضات تقیدی قتم کے ہیں ،اصلاحی نوعیت کے ہیں یا شوقِ مطالعہ کے تناظر میں قائم کئے گئے۔اس سلسلے میں ہم مستشر قین کو تین گروہ میں منقسم یاتے ہیں:

پہلا گروہ: وہ علائے یورپ جو خود عربی زبان سے واقف نہیں ہیں، لیکن ترجمہ شدہ کتابوں کو منبع قرار دے کر اسلام اور پیغیبر اسلام الٹی آلیا کی زندگی کا مطالعہ کرتے ہیں اور مشتبہ مواد ترتیب دے کر اُسے سیرت کا نام دیتے ہیں۔ اس قتم کی کتب چونکہ یورپ کے عامیانہ مزاج کے مطابق تھیں اس لئے زیادہ مقبول ہو کیں اور لوگوں کے سامنے پیغیبر اسلام الٹی آلیا کی سیرت مجہول انداز میں پیش کرنے کا باعث بنی ہیں۔

دوسرا گروہ: وہ دانشور حضرات جنہوں نے محض عربی پڑھ کر خود کو فن حدیث، فقہ، تفسیر، سیرت اور مغازی کا بھی ماہر تصور کرلیا۔ بیہ حضرات اصطلاحات اور اسلامی اُمور اور سیرت کے بارے میں مغالطے کا شکار ہوئے۔ انہوں نے فرض کرلیا کہ چند واقعات ہی پیغمبر اسلام الٹی ایکی کی زندگی کا کل محاصل ہیں۔

تیسرا گروہ: تیسرے گروہ میں وہ مستشر قین شامل ہیں جو عربی زبان کے ساتھ مذہبی علوم سے بھی واقف تھے۔ ان سے اگرچہ عام غلطیاں سرزد نہیں ہوئیں، لیکن ان کا مطالعہ خور دبینی تھا۔ یعنی اُن کے مطالعہ کا مقصد اسلام اور پینجبر اسلام اللہ اُلہ اِلیّن کی سیرت میں کمزور بان تلاش کرنا تھا۔ (1)

ا کثر مستشر قین نے اپنی مطالعاتی روش ہمیشہ اس بات پر رکھی کہ پیغمبر اسلام الی ایٹی اللی منصب پر فائز فرد نہیں سے بلکہ آپ نے ماسبق انبیاء کی تعلیمات کو مستعار لیتے ہوئے ایک نے دین کے قیام کا دعویٰ کیا۔وہ سمجھتے ہیں کہ پیغمبر اسلام لٹی آلیم کی عملی جدوجہد دراصل گذشتہ تبلیغات کی محاصل ہے۔ جیسا کہ مندرجہ ذمل الزامات اس نوع کی مثالیں ہیں۔

آپ نے قرآن کو کلام اللی قرار دینے کی روش قدیم کتب سے سیھی، چونکہ آپ کو اندازہ تھا کہ یہود و نصار کا کی ترقی کاراز تورات وانجیل میں مضمر ہے اس لئے آپ کے دل میں تمنا پیدا ہوئی کہ ایک ایک متاب اپنی قوم کو دیں جے وہ آسانی کتاب کے طور پر قبول کرے اور ترقی کی راہیں طے کرے۔ چونکہ عرب کے ماحول میں ایسا کر گزرنا نہایت آسان تھا اس لئے قرآن ان کا ذاقی کارنامہ ہے۔ جیسا کہ بیسوی صدی کے عرب تاریخ کے ماہرامریکی مستشرق (Von Grune baum) لکھتا ہے:

"...Islam as a Christian heresy, tells how in the days of the emperor Heraclius a false prophet arose among the Arabs. His name was Mamed. He became acquainted with the Old and New Testaments and later, after discoursing with a Arain monk, established his own sect. By feigning piety, he won the hearts of his people. Later he claimed that a scripture had been sent down to him from heaven. The ridiculous ordinances which he had put into that book he presented to them as their boly doctrine."(2)

"اسلام عیسائیت کی بگڑی ہوئی شکل ہے، شہنشاہ ہر قل کے دور میں ایک ... نبی عربوں میں اُٹھا، اس نے عہد نامہ قدیم وجدید سے واقفیت حاصل کی اور پھر ایک ایرین راہب سے تبادلہ خیال کے بعد اپناایک فرقہ قائم کیا۔ ... یا کبازی کے ذریعے اس نے لوگوں کے دل جیتے۔ بعد میں اس نے د عویٰ کیا کہ آسان سے اس پر ایک صحیفہ نازل ہوا ہے اور ان تمام ....احکام کو جو اس نے کتاب میں تحریر کررکھے تھے،اپنی قوم کے لئے مقدس تعلیمات قرار دیا۔ "

اسلام کی انفرادی حیثیت کی نفی کرتے ہوئے یہ دعویٰ کیا گیا ہے کہ اسلام دراصل مختلف مذاہب کا اشتراک ہے۔ یہ یہودیت اور عیسائیت کی مثل ہے۔اسلام کے محمد نے مر وجہ مذاہب کا مطالعہ کیا اور اُن کی تعلیمات کو سامنے رکھتے ہوئے احکامات وعبادات نافذ کئے۔ جیسا کہ دعویٰ کیا گیا ہے:

"اسلام کے ارکان دوسرے مذاہب سے مستعار ہیں۔ توحیداور عبادات یہودیت اور عیسائیت سے، جج مشر کین عرب سے، طوافِ کعبہ، ججراسود کا بوسہ اور جانوروں کی قربانی مقامی مذاہب سے مفاہمت کی نشانی ہے۔ پس اسلام مختلف مذاہب کا اشتراک ہے۔ "(3)

عام طور پر ج کے بارے میں یہ باور کرایا جاتا ہے کہ یہ مشر کین عرب کی ایک رسم تھی، جے اسلام نے مقامی اثرات کے تحت یامشر کین عرب کوخوش کرنے کے لئے اپنالیا۔ واٹ نے اس کی ترجمانی یوں کی ہے:

"When one religion replaces another, it usually finds it advantageous to take over the previous abservance of sacred places and sacred times and gives it justification from its own tradition. In Islam pre-Islamic rites connected with the pilgrimage to Mecca have been taken over in their external forms, but have been given an Islamic significance." (4)

"جب ایک مذہب دوسرے کی جگہ لیتا ہے تو عموماً اسے پچھلے مذہب کے مقدس مقامات اور مقدس ایام کو اپنانے میں فوائد نظر آتے ہیں ، لیکن ان ماخوذ چیزوں کو نیامذہب اپنی تاویلات دیتا ہے۔ اسلام میں زمانہ قبل از اسلام کی مکہ کی زیارت کی رسوم اپنی ظاہری شکل میں اپنالی گئ ہیں لیکن انہیں اسلامی اہمیت دے دی گئ ہے۔ "

توجہ اس امر کی طرف مبذول کرانے کی ضرورت ہے کہ حج، خانہ کعبہ، طواف اور قربانی کا احترام ابتدائے اسلام سے ہی پایاجاتا ہے۔ سورہ قرایش جو ابتدائی مکی سور توں میں ہے، خانہ کعبہ کو بیت اللہ قرار دیتی ہے۔ سورہ کو ثرقرآن کی مختر ترین سورہ جو مکی ہے اس میں نحریعنی قربانی کا حکم موجود ہے۔ اسلام میں

قربانی کا تعلق صرف جے ہے ہے۔ کسی اور عبادت کے ساتھ قربانی وابستہ نہیں۔ مکی دور میں پیغمبر اسلام النہ ایکا اور آ یے کے ساتھیوں کے طوافِ کعبہ کے تذکرے موجود ہیں۔

ہجرتِ مدینہ سے قبل انصار سے دو مرتبہ بیعت لی گئی۔ یہ دونوں بیعتِ عقبہ کملاتی ہیں۔ یہ کس مقام پر ہو کیں۔ کہ دوران آباد ہوتا ہے۔ اگر پیغیر ہو کیں۔ کیا عقبہ معنی کی ایک گھاٹی کا نام نہیں اور معنی صرف جے کے دوران آباد ہوتا ہے۔ اگر پیغیر اسلام الٹی آلیم اور ان کے اصحاب عقبہ میں موجود تھے تو یہ کسے باور کیاجا سکتا ہے کہ مناسک جے ادا کرنا مقصود نہیں تھا۔ تبلیغ تو اور مقامات پر بھی ہو سکتی تھی کہ شرکائے جے، جج سے پہلے اور جج کے بعد مختلف بازاروں اور ممیلوں میں خاصی مدت قیام کرتے تھے۔ حقیقت یہ ہے کہ جج کے واضح احکامات موجود نہ ہونے کے باوجود ہجرت سے قبل بھی جج کو اسلامی عبادت کام تبہ حاصل تھا۔

قرآن مجید کے بارے میں مستشر قین کو یہ گمان تھا کہ وہ کلام سنی سنائی باتوں پر مشتمل ہے۔ یہ پیغیبر اسلام الٹی آیکی ذاتی تصنیف ہے۔ اس کی تعلیمات غیر ممکل اور اخلاقیات ادھورے ہیں۔ کارلائل جیسے لوگ ایک طرف پیغیبر اسلام الٹی آیکی کونہ صرف تاریخ بشریت کے عظیم رہنماء قرار دیتے ہیں وہی دوسری طرف قرآن پر لکھنے بیٹھ جاتے ہیں توان کا ذہنی توازن ڈگرگاجاتا ہے اور خیالات و نظریات منتشر نظرآتے ہیں۔ وہ لکھتا ہے:

"As toilsome reading as I ever undertook, a wearisome confused jumble, crude, incondite, endless iterations, long-windedness, entanglements, most crude incondite, insupportable stupidity; in short nothing but a sense of duty could carry any European through Koran." (5)

"میری زندگی کی سب سے زیادہ محت طلب خواندگی ایک اُٹھا دینے والا، پریثان، بے ترتیب مجموعہ، خام، نا پختہ، لامتناہی تکرار، طول طویل گفتگی، الجھاؤ، انتہائی خام اور غیر نفیس، نا قابل دفاع حماقت، مختصریہ کہ سوائے ادائے فرض کے احساس کے کسی یوروپین کو کوئی چیز قرآن کو پڑھنے پر آمادہ نہیں کرسکتی۔ "

مستشر قین نے اسلام کی تبلیغی وتر سلی مساعی کو تلوار کے مر ہون منت قرار دیا ہے۔ ایبالگتا ہے کہ عیسائی مذہب کی بقاء کا تمام تر دارومدار اس بات پر رکھا گیا ہے کہ کسی بھی طرح سے اسلام کی تضحیک ہوجائے اور اسلام کو عیسائیت یا یہودیت کے سائے میں رکھا جائے۔ حقیقت یہ ہے کہ اسلام کو بزورِ شمشیر پھیلانے کا شاخسانہ عیسائیت کا وضع کردہ دفاعی نظریہ ہے۔اس کے ذریعہ صرف یہ باور کرانے کی کوشش کی جاتی ہے کہ اسلام کی مقبولیت اس کی حقانیت کا نہیں بلکہ مسلمانوں کے جبر کا نتیجہ ہے۔ اس حقیقت کا اعتراف مستشر قین نے کیا ہے۔ چنانچہ برائن ٹرز (Bryan Tuner) نے لکھا ہے:

"In order to explain the spread of Islam, Christian theology developed a defensive theory, which demonstrated that Islamic success was the product of Muslim violence, lasciviousness and deceit." (6)

"His position in Medina, which was between that of an Italian Podesta and that of Calvin in Geneva, grew primarily out of his purely prophetic mission. A merchant, he was first a leader of pietistic conventicles in Mecca, until he realized more and more clearly that the organization of the interest of the Warrior Clans in the acquisition of the booty was the external basis provided for his missionizing." (7)

"مدینه میں ان کی حیثیت اطالیہ کے پودستا (شہر کے امیر اور حکمرال) اور جینیوا کے کالون (پروٹسٹنٹ فرقے کے ایک شہری اور دینی ناظم) کے بین بین تھی، جس نے بنیادی طور پر ان کے خالصتاً پینیمبرانہ نصب العین سے نمود پائی تھی۔ وہ ایک تاجر، اور مکہ میں پر ہیزگارانہ اجتماعات کے رہبر تھے۔ یہاں تک کہ انہوں نے اس بات کا واضح سے واضح تر طور پر ادراک کیا کہ جنگجو قبائل کی حصول مالِ غنیمت میں دلچیبی کا لحاظ، ان کے نصب العین کی خارجی بنیاد ہونی چاہیے۔ "

# نگسن نے بھی اسی قتم کے خیالات کا اظہار کیا ہے۔ وہ لکھتے ہیں:

"When by force of circumstances, the Prophet in him had grown into the ruler and legislator, it was a psychological necessity he should still feel himself to be chosen medium of the divine message."(8)

"Ah, no! This deep hearted son of the wilderness, with his beaming black eyes and open social deep soul, had other thought in him than ambition. A silent great soul, he was one of those who cannot but be in earnest, whom nature herself had appointed to be sincere."(9)

"ارے نہیں، صحر الے بیر گداز دل فرزند، اپنی مسکراتی سیاہ آئکھوں اور ہر ایک کے لئے گہری محبت رکھنے والی روح کے ساتھ خود نمائی سے بہت ہی مختلف خیالات کے حامل تھے۔ ایک خاموش فطرت، عظیم نفس، وہ ان لوگوں میں سے تھے جو سوائے لگاؤ کے کچھ اور برت ہی نہیں سکتے تھے اور جن کوخود فطرت نے بطور خاص خلوص کے لئے ہی مقرر کیا تھا۔ "

تھامس کو اس بات کاادارک تھا کہ پیغیبر اسلام الٹھاً آئِم کی شخصیت الیی نہیں ہے جس قشم کی شبیہ مغربی مفکرین پیش کرتے ہیں۔اُن کے نز دیک پیغیبر اسلام الٹھا آئِم کی ذات تمام وُنیاوی لذات سے بے نیاز تھی۔ وہ لکھتے ہیں:

"We shall err widely if we consider this man as a common voluptuary, intent mainly on base enjoyments, nay on enjoyment of any kind." (10)

"ہم بہت بڑی غلطی کریں گے اگر ہم ان صاحب (پیغیبر اسلام النُّوْلِیَّةَ فِی) کوایک ایباعام لذت پیند شخص گردانیں گے جو بنیادی طور پر گھٹیا عیش کوشی پر مائل ہو (جبکہ وہ) کسی بھی قتم کی لطف اندوزی سے گریز کرتے تھے۔ "

کارلائل نے اپنے دور تک کے مغربی اندازِ تحریر کو شر مناک قرار دیا اور بر ملا کہا کہ یہ تصور کہ عرب کے نبی ایک منصوبہ ساز بہر و پیے تھے (نعوذ باللہ) یا ان کا دین خرافات کا مجموعہ تھا، اب کسی طور قابل قبول نہیں، جانتے ہو جھتے کذب وافتراء کا جو طوفان ان کے خلاف اٹھایا گیا ہے وہ مغرب کے لئے باعثِ ننگ ہے۔ پھر اس نے مغربی اہل فکر کو اپنے دل ٹٹولنے کی دعوت دی کہ ان کی زبان سے ادا ہونے والا مر لفظ گذشتہ کئی صدیوں سے کروڑوں افراد کی زندگی کی رہنمائی کرتا ہے۔

کیا یہ باور کیاجا سکتا ہے کہ یہ سب کچھ (ظہورِ اسلام) محض ایک کربناک روحانی فریب تھا جس کے لئے قادرِ مطلق کی مخلوق کی اتنی بڑی تعداد نے اپنی زندگی وقف کی اور ہنتے کھیلتے موت کو گلے لگالیا۔ کارلائل نے کہا کہ وہ ایسے کسی مفروضے سے متفق نہیں ہو سکتا۔ کارلائل وہ پہلا مغربی فرد ہے جس نے اسپنے معاشر ہے کے برخلاف یہ اعلان کیا:

"The man's words were not false, nor his workings lure below, no inanity and simulacrum, a fiery mass of life acast-up from the great bosom of nature herself.....The words of such a man is voice direct from nature's own heart."(11)

"ان صاحب (پیغیبر اسلام الیُولیَّیَا اِلَهُمُ اِلِیَّا اِلَیْمُ اِلَیْمُ اِلْکَا اِلْمَا اللَّهُمُ اِلْکَا اللَّهُ اللَّهُمُ اللَّهُمُ اللَّهُمُ اللَّهُ اللَّهُمُ اللَّهُ اللَّهُمُ اللِّهُمُ اللَّهُمُ اللِّهُمُ اللَّهُمُ اللَّهُمُ اللَّهُمُ اللَّهُمُ الللِّهُ اللَّهُم

"It is certain that the Christains which lived under the Mahomatens, do mention Mahomet with great respect as Mahomet of glorious Memory, and Mohometan super quo pax and benedictis & C." (12)

" یہ بات تطعی ہے کہ جو عیسائی محمدیوں کے زیر نگیں رہے ہیں وہ محمد کا ذکر نہایت احترام سے

کرتے ہیں جیسے عظیم یادوں والے محمداور عظیم المرتبت امن اور بر کتوں والے محمد وغیرہ۔"

بہر حال مُستشر قین کی تحقیقی کاوشیں بہت ہی سطحی اور جانب دارانہ نوعیت کی تھیں۔انہوں نے خالصتاً

پنجمبر اسلام التَّا الِّلَمِ کی ذات کو تنقید کے زیر اثر رکھنے کے لئے تحقیقات و تالیفات کیں جس کا لازمی نتیجہ یہ

نکلا کہ پنجمبر اسلام لیُّ الیّم کے خلاف اُن کا عمومی رویہ جار جانہ ثابت ہوا۔

اس کے علاوہ بھی کئی اعتراضات اور اشکالات مستشر قین کی طرف سے ہیں، ہم طوالت کلام سے بچنے کے لئے انہی چند اعتراضات پر اکتفا کرتے ہیں۔ مستشر قین کے اعتراضات کا بغور جائزہ لیا جائے تو تحقیق سے زیادہ جذباتیت اور اپنے مذہب کے اثبات کی چھک نظر آتی ہے۔ جن کتب کو بنیاد بنا کر کہ وہ قابلِ اعتبار نہیں انہی کتابوں سے چیدہ چیدہ نکات بیان کرکے یہ ثابت کرنے کی کوشش کی گئی ہے کہ پینمبر اسلام لٹائیا پیلم کی ندگی جہاں بہت ساری جہتوں سے قابلِ گرفت ہے وہی قرآن جیسا الہام پینام بھی کسی قدر قابل کر وہ سے نہیں ہوسکتا۔

مستشر قین نے ہمیشہ سے پیغیبر اسلام الیُّ ایّنَا کو تاریخ کے نا قابل اعتبار واقعات میں تلاش کرنے کی کوشش کی ہے۔ احادیت نبویہ کو نفذ و جرح کے مرحلے سے گزرا ہے۔ یہاں تک کہ پیغیبر اسلام کی شخصیت کو بھی متنازعہ نگاہوں سے دیکھا ہے۔ اس بات سے انکار ممکن نہیں کہ پیغیبر اسلام الیُّ ایّنِا ہے منسوب مر واقعہ یا حدیث مستند اور قابل وثوق ہو۔ بلکہ سیرت کی کتابوں میں بعض ایسے واقعات بھی ملتے میں جو یقیناً پیغیبر اسلام الیُّ ایّنِیْ کی شخصیت اور آپ کی ذمہ داری سے مطابقت نہیں رکھتے۔ مستشر قین نے بھی ذرادہ ترای سے مطابقت نہیں رکھتے۔ مستشر قین نے بھی ذرادہ ترای سے مطابقت نہیں رکھتے۔ مستشر قین نے بھی زیادہ ترای واقعات کو بھی مرکز نگاہ رکھا ہے۔

ان کاسب سے بڑااعتراض ہی یہی ہے کہ پیغمبر اسلام الٹی آیکی خود کوئی نیادین لے کر نہیں آئے تھے بلکہ اُس وقت کے رائج مذاہب یہود و نصاری (جن کی تعداد مکہ میں نہ ہونے کے برابر تھی) سے سکھتے ہوئے ایک جدید مذہب کی آمد کااعلان کر دیا۔ قبل از اسلام اگر ہم عرب کے جغرافیائی اور سیاسی حالات پر نظرر کھیں تو معلوم ہوتا ہے کہ اس وقت کی مکی زندگی یہود و نصاری کے لئے کوئی قابل ذکر نہ تھی۔ وہ معدودے چند افراد پر مشتمل تھے۔ اُن کانہ سیاسی اثر تھااور نہ ہی تجارتی بڑھوتری حاصل تھی۔ تاریخ میں ورقہ ابن نو فل کا نام ملتا ہے کہ انہوں نے پیغیبر اسلام الٹی ایکٹی کو جرائیل امین سے ہونے والی ملاقات کی کیفیت بتائی تھی اور کہا تھا کہ عنقریب آپ منصب نبوت پر فائز ہونے والے ہیں۔

پیغمبر اسلام الناوالیم سے ورقہ ابن نو فل کی ملاقات کو بنیاد بناکر مستشر قین قرار دیتے ہیں کہ پیغمبر اسلام الناویکی وراصل عیسائیت سے مستعار لیا ہے۔ جبکہ دوسری دراصل عیسائیت سے مستعار لیا ہے۔ جبکہ دوسری جانب ہم بہودیوں کی سیاسی رہبری کی طرف نظر کرتے ہیں تو مکہ میں کوئی الیی شخصیت نمایاں نظر نہیں آتی کہ پیغمبر اسلام الناویکی نے اُن سے ملاقات کی ہو اور اللی رموز سے واقفیت حاصل کی ہو۔ کم از کم مکی زندگی میں تو ہمیں نہ تو عیسائیت کی پر چھائیاں نظر آتی ہیں اور نہ ہی بہودیوں کااثر ورسوخ، پھر کسے مان لیس کہ پیغمبر مسلام الناویکی تمام تر تعلیمات کو بہود و نصاری سے مستعار لی ہیں۔

پنیمبراسلام النا الیکا آیل کی جدوجہداور تبلیخ مکل طور پر اللی منصب دار تھی۔ آپ کو اُن تمام ادیان جو آپ سے قبل رائج تھے، کے بارے میں معلوم تھا تو یہ اللہ کی طرف سے ودیعت کردہ صلاحیت تھی نہ کہ کسی دنیاوی فرد کی طرف سے تفویض کردہ نیابت، مسلمان مفکرین سمیت مستشر قین بھی یہ تسلیم کرتے ہیں کہ آپ پڑھے لکھے نہ تھے۔ اگر کسی عیسائی یا یہودی سے دینی تعلیمات مستعار لی بھی ہیں تو پھر یہ تو تسلیم کرنا پڑے گا کہ پیمبر اسلام النا آیک شخصیت نابغہ روزگار تھی۔ علم سے نابلدایک شخص ایک مختصر سی مدت میں استے بڑے دین کو پھیلانے میں کسے کامیاب ہوا۔ یہ سوال بذات خودان معتر ضین کے لئے جواب ہے۔

### شدت پیندوں کی توجیہات کا محاسبہ

باوجود اس کے کہ سیرت طیبہ میں انسانی ہدر دی کا پہلو ہمیشہ بلند اور ارج رہا ہے، لیکن اس پہلو پر غور کرنے کی ضرورت ہے کہ سیرت پیغیبر اسلام لی ایکی اُلی غلط تعبیرات اور تشریحات کیو نکر عام ہو کیں؟ یہ کہہ کر بری الذمہ نہیں ہوا جاسکتا کہ یہ سب کچھ دشمنوں کی جال ہے اور مغربی مفکرین نے مفروضوں کی بنیاد پر پیغیبر اسلام لی اُلی ایکی گائی کی ذات سے وابستہ کرر کھا ہے۔ یہ تو تاری کے ہم طالب علم جانتا ہے کہ پیغیبر اسلام لی الی ایکی سیرت میں ہمدردی اور بھائی چارگی نمایاں طور پر نظر آتی ہے۔،

لیکن تصویر کادوسرارُخ بھی ہے کہ بعض ایسے واقعات جن کی نسبت پیغیبر اسلام لٹائیاآیلم کی طرف دی جاتی ہے، اُن کو بنیاد بنا کرنہ صرف جواز کاراستہ نکالا جاتا ہے بلکہ عملًا اس کا مظاہرہ بھی کیا جاتا ہے۔ جبیا کہ جہاد و قال، جنگ وجدل اور غیر مسلموں سے غلاموں اور کنیزوں جبیبارویہ پیغیبر اسلام لٹائیاآیلم کی سیرت کے گوشے شار کئے جاتے ہیں۔ خاص طور پر غیر مسلموں کے خلاف جارحیت خواہ وہ کسی بھی صورت میں ہور وا ہے۔ حالا نکہ اگر اعلانِ نبوت سے لے کر آپ کے وصال تک کی سم ساللہ زندگی کو مختلف کاموں پر تقسیم کرکے دیکھا جائے قرائے جیرت انگیز انکشا فات ہوں گے۔

مثال کے طور پرآپ نے جتنے غروات میں شرکت فرمائی اگر ان سب کو جمع کرکے ان کے گئے اور دن بنا لیے جائیں تو معلوم ہوگا کہ ان ۲۳ بر سوں میں صرف چھ ماہ ایسے ہیں جن میں آپ کے ہاتھ میں تلوار ہے، گویا ساڑھ بائیس سال میں آپ یا تو لوگوں کے ساتھ عدل وانصاف فرمار ہم ہیں، یا پھر غریبوں اور مسکینوں کو مال تقسیم فرمار ہے ہیں، یا لوگوں کے در میان مساوات قائم فرمار ہے ہیں۔ یا پھر غریبوں اور مسکینوں کو مال تقسیم فرمار ہے ہیں، یا لوگوں کے در میان مساوات قائم ساتھ حسن سلوک فرمار ہے ہیں اور اپنے فرمار ہے ہیں اور اپنے ساتھ وی ساتھ حسن سلوک فرمار ہے ہیں اور اپنے ساتھ وی سلم ساتھ وی ایسا ہی کرنے کا حکم فرمار ہے ہیں، کبھی آپ عور توں اور بیواؤں کے حقوق کے سلسلہ میں لوگوں کو متنبہ فرمار ہے ہیں۔ اب اگر آپ ان ۲ ماہ (جن میں آپ کے ہاتھ میں تلوار ہے) سے ان ساڑھے بائیس سال کا موازنہ کریں توایک نئی دنیا کی سیر ہوگی۔ یہاں یہ بات بھی دیکھنے کی ہے کہ ان ساڑھے بائیس سال کا موازنہ کریں توایک نئی دنیا کی سیر ہوگی۔ یہاں یہ بات بھی دیکھنے کی ہے کہ ان ساڑھے بائیس سال کا موازنہ کریں توایک نئی دنیا تی سے بچانے کے لئے اور فتنہ وفساد رفع کرکے ان کو قام کے لیے تلوار اٹھائی ہے۔

عصر حاضر میں سیرت کی تفہیم جدید کا تمام تر دارومدار ان ساڑھے باکیس برسوں پر ہے۔ پیغیبر اسلام النے آلیّن کی کردار سے روشی ملتی ہے کہ خواتین، بچوں اور بزر گوں کو ذرح کیا جائے، ان کی جائیدادیں ہتھیا لی جائیں، یہاں تک کہ کلمہ گو افراد کو تکفیریت سے منسوب کرکے ان کا قتل عام کیا جائے۔ ان شدت پیندوں کے اعمال کا تعلق یقیناً ان واقعات سے ہے جنہیں پیغیبر اسلام النے آلیّن کی مدنی زندگی سے منسوب کیا جاتا ہے۔ من جملہ ان میں سے ایک واقعہ بنو قریضہ کا ہے۔ یہ قبیلہ مدینہ میں آباد تھا۔ میثاق مدینہ کی روشنی میں دیگر قبائل کی طرح اس قبیلے کو بھی امنیت حاصل تھی اور پیغیبر اسلام النے آلیم کی سربراہی میں مدینہ کی حفاظت اور دیگر آمور میں اِن کو مسلمانوں کاساتھ دینا تھا۔

مسلمان مفکرین کے مطابق غزوہ خندق کے موقع پر اس قبیلے نے عہد ھکنی کی اور مسلمانوں کے دشمنوں کے ساتھ ساز باز کرمے مدینہ پر حملہ کرنے کی پوری تیاری کرلی تھی۔ باوجود کہ انہوں نے پیغیبر اسلام الٹیالیّاتم سے معاہدہ کرر کھا تھا کہ جب بھی بیر ون مدینہ سے کوئی حملہ آور ہوگا تو وہ مسلمانوں کا ساتھ دیں گے۔ کین جب جنگ کا مرحلہ آیا توانہوں نے نہ مسلمانوں کاساتھ دیااور نہ ہی مدد کرنے کی سعی کی۔ معاہدے کی خلاف ورزی کے بتیج میں پیغمبر اسلام لٹائیاآپلم نے ان کے قلعہ کا محاصرہ کر لیااور بعدازاں سخت ترین سزا دیتے ہوئے ان کی خواتین اور بچوں کوغلام بنالیا جبکہ مر د حصرات کو قتل کردیا گیا۔

ا گرچہ بیہ واقعہ تاریخ اسلام میں معروف ہے لیکن کئی طرح سے محل نظر ہے۔ پیغیمر اسلام النام ا سے قبل اس طرح کے واقعات عام تھے۔فریق مخالف پر فتح کے بعد ان کی عور توں اور بچوں کو کنیز وغلام بنانا اور اُن کے مر دوں کو قتل کرنا عام رواج تھا۔ اگر تو ہم پیغیبرا سلام اٹٹی آپٹی کو ایک مصلح اور جدیدیت کے روپ میں دیکھتے ہیں تو پھر پغیمر اسلام لٹائیاتیلم کو ایٹ ایسے واقعہ کو دمرانے کی ضرورت کیوں پیش آئی جس کی بیخ کنی کے لئے آپ کو مبعوث کیا گیا تھا۔ اسلام کے نقطہ نظر سے قتل کی نوبت اس وقت تک نہیں آتی جب تک کہ فریق مخالف آپ کی جان کے دریے نہ ہو۔ معاہدہ کی خلاف ورزی کوئی بڑا جرم نہیں تھا کہ پورے کا پورا قبیلہ یا تو کنیز وغلام بنے یا قتل کردیئے جائیں۔

کہاں تو پیغیبر اسلام لٹنٹائیلیل کی ذات ہے منسوب رحت پر مبنی واقعات کہ اگر دستمن بھی معافی تلافی کاطلب گار ہو تو فی الفور معاف کرنے والے اور کہاں اس قتم کی سخت فیصلے کہ ایک معاہدے کی خلاف ورزی پر پورا قبیلہ تہہ وتنخ کیا جائے۔ مسلمانوں کے پاس اس واقعہ کے اثبات کے لئے چند دلائل ہیں۔ان کے نقطہ نظر سے چونکہ اس وقت اسلامی ریاست خطرے میں تھی اور پیغیبر اسلام لٹاٹالیکم کو خدشہ تھا کہ ان کی سازش کے متیجے میں مسلمان سخت مشکلات میں گھر سکتے ہیں۔اگر اس دلیل کو ہم مان لیں تو پھر پیغمبر اسلام النَّافِيَاتِكِم كي زندگي كا كون سااييادن ہے جو خطرے سے خالی نہيں تھا۔ آپ كی تبلیغی خدمات ہمیشہ سے پرخطر اور نامساعد حالات کا شکار رہی ہیں۔

اس ایک واقعہ کی وجہ سے ہم پیغیبر اسلام الٹھا آلم کے خاص لقب جس کو قرآن میں بھی بیان کیا گیا ہے پس پشت نہیں ڈال سکتے۔ آپ کو رحمت بنا کر بھیجا گیا تھا۔ دسٹمن کو معاف کرنا اور ان کی اصلاح کرنا آپ کی زندگی کا منشا و مقصد تھانہ کہ قتل و غارت گری۔ چونکہ یہودیوں نے دشمن سے ساز باز کرلی تھی اس لئے

ضروری تھا کہ آئندہ کے لئے ایک ایساراستہ متعین کیاجائے کہ دوبارہ کسی کو جرائت نہ ہو۔ ہم اس دلیل کو بھی قبول نہیں کر سکتے۔ پیغیبر اسلام اللّٰئ آلِیّلِ کی ذات اس قتم کی نسبت سے مبر اہے۔ ایک ہی وقت میں قریب سات سوافراد کا قتل نا ممکنات میں سے ہے۔ آج کے شدت پسند اگرچہ اس قتم کے واقعات سے سہارا لیتے ہیں لیکن تصویر کا دوسرارُخ بھی ہم وقت رہے گا کہ کیااس واقعہ کے علاوہ کوئی اور بھی واقعہ پیغیبر اسلام اللّٰئ آلِیّلِ سے منسوب ہے؟ ہم دیکھتے ہیں کہ آپ کی زندگی کے دیگر واقعات میں اس طرح کی مثال نہیں ملتی۔ عصر حاضر میں ان واقعات کی از سر نو تفہیم کی ضرورت ہے۔ قرآنی لب ولہجہ اور سیرت پیغیبر اسلام اللّٰئ آلِیّلِ اس واقعہ سے بالکل الگ روش رکھتے ہیں۔ قرآن آپ کو عالمین کے لئے رحمت قرار دیتا ہے جبکہ خود پیغیبر اسلام اللّٰئ آلِیّلِ کی سیرت ایک رحم دل اور درد مند انسان کے روپ میں پیش کرتی ہے۔ لا محالہ ان واضح دلائل کی موجود میں کسی تیسری توجیہ کی ضرورت پیش نہیں آئی چاہیے۔

عامیانہ اُمور: سطور بالامیں درج کئے گئے نکات کو سامنے رکھیں تو سیرت طیبہ کی تفہیم جدید کی ضرورت نہ صرف یکبار گی پیش آئے گی بلکہ بار بار تفہیم جدید کا دروازہ کھاتا ہوا نظر آئے گا۔ ہمارے تیک سیرت ایک وسیع موضوع ہے اور ظاہر ہے کہ اس کا ایک گوشہ موجودہ دور کے تمام تر انسانی مسائل کا احاطہ نہیں کر سکتا۔ للذا ہمیں اُن تمام تر پہلوؤں کو باریک بینی سے بیان کرنا ہوگا جن کی ظاہری شکل اور تعبیر کو بنیاد بنا کر معترضین سوال اُٹھاتے ہیں، اُن کو لا نُق گرفت سیحتے ہیں اور موجودہ دور کے مسائل کے بہترے عل کے لئے موزوں نہیں گردانتے۔ دوسری جانب اُن پیروکاروں کی توجیہات کو بھی نقد و جرح کے دائرے میں لانا ہوگا جو کم علمی اور ظاہری معنی کے چنگل سے باہر نہیں لگتے ہیں اور اپنے مقاصد کے حصول کے لئے سیرت طیبہ سے منسوب چندواقعات کو بنیاد بنا کر اسلام اور پنجیبر اسلام الٹھائیکی کی سیرت کی بدنامی کا باعث بنتے ہیں۔

آج کے دور میں سیرت طیبہ کو سمجھنے اور عملی زندگی میں اپنانے کے لئے دو بڑے گروہ ہیں۔ ایک گروہ مخالفین کا ہے جن کی تفصیلی بحث سطور بالا میں گزر چکی ہے۔ ان کی نظر میں سیرت طیبہ متنازع ہے اور آج کے دور میں اس کی عملی تصویر بنتی نظر نہیں آتی۔ ان کے خیال میں پیغمبر اسلام الٹی ایکٹی کی سیرت کا تعلق اُن کے اینے دور سے تھا۔

جدید دُنیا میں سیرت کی پیروی کی ضرورت نہیں۔ بعض مخالفین کے نز دیک پیغیبر اسلام اٹٹائیالیکم کی شخصی زندگی دراصل محدود لوگوں اور معاشرے تک تھی، بلکہ صرف عربوں کے لئے لائق تقلید تھی۔ دوسرا گروہ حامیوں کا ہے، اس گروہ کے خیال میں پیغیر اسلام الیُمُلِیّنِی سے منسوب ہر واقعہ یا عمل فی نفسہ درست ہے اور موجودہ دور کے مسلمانوں کے لئے لاکن تقلید ہے۔ اس گروہ کے نظریات غیر مسلموں کے ساتھ ساتھ اپنے مخالف فرقے کے لئے متشد دانہ ہیں۔ اپنے فریق کو نہ صرف دین اسلام سے خارج قرار دیتے ہیں بلکہ واجب القتل سیجھنے میں بھی تامل نہیں کرتے۔ للذاان دو مختلف گروہوں کی موجود گی میں لازم ہوجاتا ہے کہ سیرت کو ایک نئے پیرا یئے میں بیان کیاجائے۔ سیرت کی تفہیم کی ضرورت کا اصل میں بنیادی نظریہ یہ ہے کہ آج لوگ کہتے ہیں کہ وہ چزیں جو ہماری سیرت کی تفہیم کی ضرورت کا اصل میں بنیادی نظریہ یہ ہے کہ آج لوگ کہتے ہیں کہ وہ چزیں ہیں جو آئ قدیم ہیں، ان چیز وں کے اندر بہت سی ایسی چیزیں ہیں جو آئ کے دور میں عملاً نافذ نہیں ہو سکتی۔ تو ان چیزوں کو جدید دور کے جو تقاضے ہیں ان کی روشنی میں دوبارہ دیا جائے سے پڑھ کر دیکھا جائے کہ ان کا مطلب کیا وہی جو پرانے لوگ لیتے تھے۔ یا کوئی نیا مطلب نکاتا ہے جس سے ہمیں زیادہ بہتر دین کا فہم حاصل ہو سکتا ہے۔

یہ چیز قرآن میں بھی، حدیث میں بھی، مر جگہ دیکھیں گے کہ تشکیل جدید کا مطلب یہ ہے کہ ہم اپنے دور کے تقاضوں کے مطابق ایک مرتبہ اور دیکھیں۔ ہم نے اس سے قبل قرآن بہت پڑھا ہوگا، اس موضوع کی روشنی میں دوبارہ قرآن پڑھ کے دیکھیں توجب انسان دوبارہ پڑھ کے دیکھا ہے تواس کے سامنے کئی راہیں کھلتی ہیں۔

مثال کے طور حقوقِ انسان کی اصطلاح بظاہر نہ قرآن میں ہے اور نہ ہی سیرت طیبہ میں ملے گی۔ کیونکہ قرآن یا پیغیبر اسلام الی آلیکی نے انسانی حقوق کا نام لے کر نہیں کہا کہ انسان کے حقوق یہ ہیں یا وہ ہیں۔ بلکہ اصول کی نشاندہی کی ہے۔ تو ہم کیسے سمجھیں کہ اسلام اور سیرت پیغیبر اسلام الی آلیکی میں سیرت کی نشاندہی کی گئی ہے۔ اس سلسلے میں ہمیں پھر سے سیرت طیبہ کو زندہ کر نا ہوگا اور پر کھنا ہوگا کہ آیا قرآن اور سیرت کی کتابوں میں اُن واقعات کی کثرت ہے جن میں پیغیبر اسلام الی آلیکی کی رحمت نظر آئی ہے یا وہ واقعات کی کتابوں میں پیغیبر اسلام الی آلیکی کی سخت روش کا تذکرہ ہے۔ ہم ذیل میں چند بنیادی موضوعات کو زیر بحث لاتے ہیں۔

مقام انسانیت: عام طور پر پیغیبر اسلام الی آیا آیل سے منسوب ایک طرح سے الزام ہے کہ آپ کی نگاہ میں انسانیت کی برابری کا نصور مہم تھا۔ آپ مر داور عورت کے در میان مساویانہ عمل قائم کرنے میں کامیاب نہیں ہوئے۔ خالفین سمیت عامی بھی بعض موارد کی روشنی میں اس مغالطے کا شکار ہوئے کہ اسلام میں غلام و کنیز اور خواتین کی کمتری کا نصور پیغیبر اسلام الی آئی آئیل کی طرف سے تفویض کردہ ہے۔ یہی وجہ ہے کہ آج کی متدن دنیا میں بھی مسلم شدت پیند غلامی اور کنیزی کا تصور لئے بیٹھے ہیں اور خواتین کو وہ حقوق دینے کے لئے تیار نہیں جن کی دعویدار متدن دنیا ہے۔

لیکن جب ہم پیغیر اسلام الی آیا آیا کی زندگی کا مطالعہ کرتے ہیں تو ہمیں کئی ایسے موارد نظر آتے ہیں جہاں آپ ایک غلام (زید بن ثابت) کو کبھی اپنامنہ بولا بیٹا بناتے ہوئے نظر آتے ہیں، کبھی کسی غلام کو شعائر اسلام کی ادائیگی کی ذمہ داری سونیتے ہیں۔ (حضرت بلال ایک حبثی غلام سے اور کفار قریش کے مظالم کے ستائے ہوئے ایک مظلوم کی حیثیت سے پیغیر اسلام الی گائی آیا کی خدمت میں حاضر ہوئے تھے، آپ نے ان کو موذن مقرر کیا تھا) کبھی کسی غلام (سلمان فارسی) کو اپنال خاندان میں سے قرار دیتے ہیں۔

عرب کے اُس معاشرے میں جہاں پر انسانیت کی کوئی قدر و قیمت نہیں تھی وہاں آپ نے ایک غلام کو عزت بخشی اور اسلامی نظام زندگی میں شامل کرتے ہوئے بڑی بڑی دمہ داریاں سونپی۔ مخالفین کی اس منطق کی کوئی توجیہ سمجھ میں نہیں آئی کہ انہوں نے کس بنیاد پر پیغیبر اسلام اللی ایکی ایکی انسانیت سے ناآشا قرار دیا۔ یا حامیوں کی اس منطق سے بھی مطمئن ہونے کا کوئی جواز نہیں کہ آج کے دور میں بھی انسانیت غلام، کنیزیا نچلے طبقہ میں شار ہوسکتی ہے۔

پغیبر اسلام النائی آینی کے اعلان کے مطابق تمام انسان برابر ہیں، سب اللہ کی مخلوقات ہیں اور ہر انسان نے اپنے جسنے کا حق اللہ سے لیا ہوا ہے۔ کسی انسان کو حق نہیں پہنچا کہ وہ اپنے جیسے انسان کو ذات پات کی بنیاد پر ذلیل وخوار سمجھے۔ پغیبر اسلام النائی آیئی کے سامنے آپ کے چاحضرت حمزہ کو بے در دی کے ساتھ قتل کرنے والا حبثی اسلام قبول کرنے کی غرض سے آیا تو آپ نے اس کے ساتھ کوئی براسلوک نہیں کیا۔ جیسا کہ صبح بخار میں ذکر ہے:

....قَالَ: حَتَّى قَدِمْتُ عَلَى رَسُولِ اللهِ صَلَّى اللهُ عَلَيْهِ وَسَلَّمَ فَلَبَّا رَآنِ قَالَ: «آنَتَ وَحُشِقُ». قُلْتُ نَعَمْ.قَالَ: «أَنْتَ قَتَلْتَ حَبُرَةً». قُلْتُ قَدُكَانَ مِنَ الأَمْرِمَا بَلَغَكَ.قَالَ: «فَهَلُ تَسْتَطِيعُ أَنْ تُغَيِّبَ وَجُهَكَ عَنِي». قَالَ فَخَرَجْتُ ....(13)

ترجمہ: ".... عبشی کہتا ہے جب میں پیغیر اسلام النافی آیلی کی خدمت میں پینچااور آپ نے مجھے دیکھا تو دریافت فرمایا، کیا تہمارا ہی نام وحثی ہے؟ میں نے عرض کیا کہ جی ہاں۔ آپ نے فرمایا: کیا تم ہی نے حمزہ کو قتل کیا تھا؟ میں نے عرض کیا، جو نبی کریم کو اس معاملے میں معلوم ہے وہی صحیح ہے۔ آپ نے اس پر فرمایا: کیا تم ایسا کر سکتے ہو کہ اپنی صورت مجھے کبھی نہ و کھاؤ؟ انہوں نے بیان کیا کہ پھر میں وہاں سے نکل گیا.... "

یہ حقیقت ہے کہ پنجیبر اسلام اللّٰی آیکہ کی سیرت انسانیت کے احترام، اس کے حقوق کی حفاظت اور انسانیت لیندی کا اعلیٰ نمونہ ہے۔آپ لِلّٰی آیکہ فرماتے تھے کہ "اگر میں کسی پر ظلم کا مر تکب ہوا ہوں تو وہ بدلہ لے سکتا ہے۔" (14) دنیا کے سارے انصاف پیند اور تاریخ اقوام عالم پر گہری نظر رکھنے والے دانشوران بیہ تشاہم کرتے ہیں کہ اسلام امن کا مذہب ہے اسلام دین رحمت و فطرت ہے، اس کے فطری تقاضے ہمیشہ انسانیت کی حفاظت کرتے ہیں۔

اسلام اپنے آغاز سے ہی سراپا رحمت ہے پیغیر اسلام الی ایک ایک اخلاق کے سامنے ظلم و عدوان کی تاریکیاں کافور ہو گئیں۔ تاریخ کے وسیع اور گنجلک صفحات میں ایسے اخلاقی نمونوں اور اس کے بہترین مظاہر کی بھر مار ہے جس میں انسانیت نوازی، رحم دلانہ کیفیت اور نرمی و آشتی کے واضح نقوش ثبت ہیں۔ فتح مکہ کا وہ واقعہ نا قابل فراموش ہے۔ قیدیوں کا ایک ایسا گروہ جس میں مسلمانوں پر تشدد کرنے والے بھی تھے اور ظالم بھی فتح مکہ کے دن وہ تمام اسیران اپنے متعلق فیصلے کے منتظر تھے لیکن چیٹم فلک نے دیکھا کہ آپ الی ایک ایک خاو تم پر کوئی الزام ناطے ان کے وہ تمام جرائم جو نا قابل عنو تھے معاف کردیئے اور یہ اعلان کردیا کہ جاؤتم پر کوئی الزام نہیں، تم آزاد ہو۔

سیرت کا یہ پہلو آج کی جدید دنیا کے لئے نمونہ عمل اور جدید تفہیم کا طالب ہے۔ گو کہ آج کی متمدن دنیا خواتین کے حقوق کے حوالے سے بڑے بڑے دعوے کرتی نظر آتی ہے ، لیکن آج سے چودہ سوسال قبل پیغیبر اسلام طبار آتی ہے ، لیکن آج سے چودہ سوسال قبل پیغیبر اسلام طبار آتی ہے ۔ اپنی نجی زندگی میں عمل کرنے کی جبتو نہیں کی گئے۔ یہی وجہ ہے کہ آج کی دنیا میں بعض نظر سے دیکھا ہے۔ اپنی نجی زندگی میں عمل کرنے کی جبتو نہیں کی گئے۔ یہی وجہ ہے کہ آج کی دنیا میں بعض خطوں میں خواتین کا احترام اس قدر مضبوط نہیں جس قسم کا ہونا چاہیے۔ خود مسلم معاشر وں میں بھی آج کی عورت کو عورت کو صرف خدمت گزار کے روپ میں دیکھنے کی سعی کی گئے۔ جبد اسلامی تعلیمات اور پیغیبر اسلام الٹی آلیکم کی سیر ت کے نقطہ نظر سے عورت نظام معاشرت کی بقاء کی سبب سے مضبوط فصیل ہے۔

خون ریزی: پیغیبر اسلام الیُّالیَّا کی سیرت پر ایک بڑااتہام خون ریزی ہے۔ اس لفظ کو ایسے عامیانہ انداز میں استعال کیاجاتا ہے جو خونِ ناحق اور خونِ برحق کی تمیز مٹاڈالتا ہے۔ اس الزام کے ضمن میں معاہدہ شکنی، دھو کہ دہی اور سفا کی جیسی گھاؤنی تہتیں بھی لگائی جاتی ہیں۔ یہ درست ہے کہ عہد نبوی میں جنگیں ہوئی کہ اسلام کو ہوئیں جن میں طرفین کے افراد کام آئے۔ لیکن ان میں سے کوئی جنگ اس لئے نہیں ہوئی کہ اسلام کو خون ریزی مطلوب تھی۔ جنگ بدر تا جنگ احزاب ساری کی ساری جنگیں مدافعانہ تھیں۔ سب کی سب

جنگیں یا تو مدینہ کے قریب یا خود مدینہ میں لڑی گئیں۔ مقام جنگ اس بات کا ثبوت ہیں کہ حملہ آور مخالفین اسلام تھے جو اسلام کے مٹانے کے ارادے سے آئے تھے۔

مدافعت کا حق دنیاکام قانون تشلیم کرتا ہے۔ خود عیسائی کتب مقدسہ اس حق سے انکار نہیں کر تیں۔ عہد نامہ قدیم کی روسے فیصلہ کیا جائے تو پورامشرک عرب گردن زدنی قرار پائےگا۔ خود عہد نامہ جدید کی رو سے مسلمانوں کو مدافعت کا پورا پورااستحقاق میسر تھا۔ ہم دیکھتے ہیں کہ آخری ایام میں حضرت عیسی نے ایپ خوار یوں کو مسلم ہونے کی تلقین فرمائی تھی۔ یہ تلقین یقیناً مدافعت کے لئے تھی۔ چنانچہ اندازہ ہوتا ہے کہ شاگردوں نے اس تلقین پر عمل پیرا ہونا شروع کردیا تھا۔ اناجیل میں تلواریا مدافعت کا عمومی طور پر کوئی ذکر نہیں لیکن حضرت عیسی کی گرفتاری کے موقع پر نہ صرف شاگردوں کے پاس تلوار نظر آتی ہے بلکہ ایک شاگرد حضرت کی مدافعت میں حملہ آور ہوتے بھی نظر آتا ہے:

"اور دیکھویسوع کے ساتھیوں میں سے ایک نے ہاتھ بڑھا کر اپنی تلوار تھینجی اور سروار کائن کے نو کر پر چلا کر اس کاکان اڑادیا اور یسوع نے کہا کہ اپنی تلوار میان میں کرلے کیونکہ یہ تلوار تھینچتے ہیں وہ سب تلوار سے ملاک کئے جائیں گے۔" (15)

اس سے یہ تو ثابت ہے کہ یہوع کے شاگر ہتھیار بند ہونے گئے تھے اور ان میں سے ایک نے مدافعت میں پیش قدمی بھی کی۔ لیکن امن عامہ کے پیش نظر حضرت عیسیٰ نے اسے روک دیا کہ گیارہ شاگردوں کی مدافعت قطعی بے اثر ہوتی اور اسے رومی حکومت بغاوت کارنگ دے کر بے گناہ عوام کا قتل عام کرڈالتی۔ پیمبر اسلام اللَّا اللَّامُ اللَّامُ اللَّمُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّمُ اللَّهُ اللَّه

فتح مکہ قریش کی عہد گلنی کا نتیجہ تھی جو بلاخون ریزی کے حاصل ہوئی اور فتح کے بعد بجائے خون ریزی کے دشمنوں کو امن و سلامتی کا تحفہ عطا ہوا اور ساتھ ہی دنیا کی تاریخ کا ایک انو کھا واقعہ ہوا کہ مفتوح خود فاتح افواج کے ساتھ مشتر کہ دشمن کے خلاف جنگ مفود فاتح افواج کے ساتھ مشتر کہ دشمن کے خلاف جنگ میں حصہ لینے اور اپنی جانیں قربان کرنے لگے۔ جنگ حنین بھی مدافعتی جنگ تھی۔ صحر ائی قبائل اور طائف کے باشندوں نے اجتماع کر کے بلاکسی جواز کے مکہ پر حملہ کرنے کا منصوبہ بنایا۔ یہ منصوبہ

اس قدر اشتعال اگیز تھا کہ مسلمانوں کے لئے تو تھا ہی خود مشرکین مکہ کے لئے بھی نا قابلِ برداشت تھا۔ چنانچہ مسلمانوں کے ساتھ ساتھ مشرکین مکہ نے بھی رضاکارانہ اس جنگ میں شرک کی۔ فتح کمہ کے بعد قبائلی وفود کی آمد شروع ہوئی، جنہوں نے اطاعت قبول کرلی۔ اس کے بعد عرب میں اسلام کی عملی خالفت ختم ہو گئی۔ اس دور میں جتنی مہمات قبائل کی طرف روانہ کی گئیں ان کی نوعیت تادیبی کارروائیوں کی تھی۔ ان مہمات میں شرکاء کی تعداد دس سے لے کر تین سوتک یائی جاتی ہے۔ اس قلیل تعداد کی مہم سے جنگ کا تصور تک نہیں پیدا ہوسکتا۔ اس دور میں صرف ایک جنگی مہم تبوک کی نظر آئی سے جس کے شرکاء کی تعداد تعمیں مزار بیان کی جاتی ہے لیکن سے مہم بھی جارحانہ نوعیت کی نہ تھی کیونکہ اطلاع ملی تھی کہ سرحد پر روم کی افواج مجتمع ہور ہی ہیں اور جب لشکر تبوک پہنچاتو وہاں دستمن کا کوئی اجتماع نہ پاکر واپس آگیا۔ اگر یہ اقدام مدافعتی نوعیت کانہ ہوتا تو پر امن طور پر والی کے بجائے شام کی طرف پیش فتہ می ہوئی چاہیے تھی۔

جنگ اور امن: پیغیر اسلام الی آیا کی زندگی میں جنگیں بہت کم اور امن کا چرچازیادہ رہا۔ آپ نے قریب ۲۲ یا ۲۷ غزاوات میں حصہ لیا اور آپ کی سرپرستی میں ۵۹ سربہ واقع ہوئے۔ ان جنگوں میں اتنے آدمی قتل نہیں ہوئے جس قدر جنگ عظیم اول اور دوم میں قتل ہوئے۔ پیغیر اسلام الی آئی آیک کی آدھی سے زیادہ زندگی اسلامی تبلیغات اور پرامن جدوجہد پر مبنی ہے۔ مکی زندگی جو ۵۳ سال پر محیط ہے میں آپ کو یا تو اسلام کی تبلیغ کرتے ہوئے دیکھا گیا یا غریب اور نادار افراد کی مدد کرتے ہوئے۔ کبھی مسلح جدوجہد کی کوشش نہیں کی۔

اعلانِ بعثت کے وقت آپ کے ساتھ لوگوں کی تعداد بھی بہت کم تھی۔ آپ کی شریک حیات جو ہمیشہ آپ کے ہم بلہ رہیں۔ للذا ہمیشہ آپ کے ہم رکاب رہیں وہ بھی اسلامی تعلیمات کی تبلیغات میں آپ کے ہم بلہ رہیں۔ للذا مکی زندگی میں آپ کی روش امن و سلامتی اور اسلام کی تبلیغ کی تھی۔ البتہ مدنی زندگی جو ۱۰سالہ کے عرصے پر محیط ہے، میں آپ جہاد کے لباس میں ضرور نظر آئے۔

لیکن پیر دور بھی جنگی چپقلش سے زیادہ امن وسلامتی کی طرف راغب ہونے کی ایک کوشش کے طور پر دیکھا گیا۔ آپ اگر جنگ بدر لڑنے نکلتے ہیں تواپنے ساتھیوں کو برابر پند و نصائح کرتے

نظر آتے ہیں کہ خبر دار عور توں، بچوں اور بزر گوں پر ہاتھ مت اُٹھانا، جو زخمی ہے ان کو قتل مت کرنا اور جو جنگ سے فرار اختیار کر رہا ہے اُس کا پیچھامت کرنا۔

جنگ کے آغاز سے لے کر اختتام تک آپ کی طرف سے مسلسل امنیت اور سلامتی کا اظہار ہورہا ہے۔ یہاں تک مخالفین میں سے جو لوگ قتل ہوئے تھے اُن کی لاشوں کی بے حرمتی کی بھی سختی سے ممانعت کی اور مسلمانوں کو خبر دار کیا کہ زمانہ جاہلیت کی روش اسلامی زندگی میں بالکل بھی روا نہیں ہے۔ اسلام اُن تمام خبیثانہ حرکات کی نفی کرنے آیا ہے جو آج سے قبل عام تھیں۔ جنگ کے اختتام پر مخالفین میں سے جو لوگ قیدی بنائے گئے تھے ان کی رہائی کی دیت تعلیم و تعلم رکھا اور مسلمانوں کو حکم دیا کہ ان مخالفین بھی سے جس کو بھی پڑھنا لکھنا آتا ہے وہ مسلمانوں کو پڑھائے اور اپنی خلاصی کا پروانہ لے کر جائے۔ پینمبر اسلام اللہ اُلیّا اِلیّا ہے۔ اللہ مقار وش شاید آج کی متمدن دنیا میں بھی ممکن نہیں ہے۔

آج کے دور میں پیغیر اسلام الی ایک پیروی کرنے کے دعویدار شدت پیند قیدیوں کو نہ صرف اذبیق دیتے ہیں بلکہ اُن کے سر قلم کرنے سے بھی در لیغ نہیں کرتے۔ پیغیر اسلام الی آیکی آئی اس روش کو قابل فہم بنانے کے لئے پھر سے سیرت کی کتابوں کا مطالعہ کرنا ہوگا اور آپ کے اُن تمام واقعات کو درجہ بدرجہ بیان کرنا ہوگا کہ جن سے انسانیت کا اظہار ہوتا ہے، امن وسلامتی کا اظہار ہوتا ہے اور نرمی دلی کا اظہار ہوتا ہے۔ بلا شبہ سیرت کے اس پہلو کو جدید تقاضوں سے ہم آہنگ کرنے کی ضرورت ہے۔ مخالفین کو تنقید کرنے سے پہلے تحقیق کی طرف توجہ دینے کی ضرورت ہے۔

چند ایک جنگی واقعات کو بنیاد بنا کر پنجمبر اسلام النام النام آلی شخصیت کو قابل نقد و جرح قرار دینا یک طرفه روش کا اظہار ہے۔ اس طرح اسلام کے حامیوں کو بھی اس بات پر غور کرنے کی ضرورت ہے کہ اسلام اور پنجمبر اسلام النام آلی آلیم کی قلیمات میں جنگ سے زیادہ امن کی طرف توجہ دی گئ ہے اور مسلمانوں کو تشویق دلائی گئ ہے کہ انسانیت کی خدمت اور محافظت اسلام کے اعلی اصولوں اور قوانین میں سے ہے۔ کسی ایک بناہ انسان کا قتل پوری انسانیت کی قتل ہے اور کسی ایک انسان کی جان بخشی پوری انسانیت کی محافظت ہے۔ ایسے اعلی اصولوں اور قوانین کے ہوتے ہوئے اپنی جنگی روش کا اظہار سیرت پنجمبر کی اسلام آلی آلیم سے بے زاری کی علامت ہے پیروی کی نہیں۔

غیر مسلموں سے روابط: صلح حدیبیہ کے بعد پنجیر اسلام الیُّالیّا آبا نے شاہانِ عالم کے نام تبلیغی خطوط اپنے سفیروں کے ہاتھ روانہ کئے۔ ایک طرح سے آپ کا یہ اقدام بین الاقوای تعلقات کی طرف پہلا قدم تھا۔ جن بادشا ہوں کو آپ نے خطوط کھے ان میں نجاشی، مقوقس، ہر قل اور کسری سرفہرست تھے۔ ان خطوط کے جواب میں مختلف بادشا ہوں کی طرف سے مختلف ردِ عمل سامنے آیا۔ بعض نے عزت واحرام اور باہمی جذباتیت کا اظہار کیا جبکہ چند ایک نے تعلقات کی طرف قدم بڑھانے کے بجائے اپنی انا پرستی کا اظہار کیا۔

والی مصر مقوقس نے متعدد تحائف سمیت دومعزز قبطی خواتین بھی بھیجیں۔ جن میں سے ایک ام المومنین حضرت ماریہ قبطیہ تھیں۔ بادشاہِ مصر نے ان خواتین کو کنیز وں کے روپ میں بھیجا تھا لیکن پیغیر اسلام لیا لیا لیے کہ ان میں سے ایک مسلمانوں کی ماں (اُم الکومنین) بن گئیں لیعنی پیغیر اسلام لیا لیا لیا لیا لیا لیا ہی زوجیت میں لے لی جبکہ دوسری صحابیہ رسول بن گئیں۔ اب رہی یہ بات کہ ان خطوط کا متن کیا رہا ہوگا تو واضح رہے کہ پیغیر اسلام لیا لیا لیا لیا لیا لیا لیا ہی کہ مشن اسلام کی تبلیغ تھا۔ قرآن کے الفاظ میں مقصد بعثت اور مدعائے نزول قرآن یہ تھا:

لِّيُنذِرَ مَن كَانَ حَيَّاوَيَحِقَّ الْقَوْلُ عَلَى الْكَافِينَ (16)

ترجمه: "متنبه كروم اُس شخص كوجوزنده هواور ثابت هو بات منكرول پر "

للذاا گرشاہانِ عالم کو تبلیغی خطوط تحریر نہ ہوتے تو تبلیغ کا حق ادانہ ہوتا اور باہمی تعلقات کی راہ نہیں تھلتی۔ جب مشن ہی تبلیغ حق تھا تو ان خطوط کی نوعیت تبلیغی کے سوا اور پچھ نہیں ہو سکتی۔ دیکھنا یہ ہے کہ آخر بادشاہوں کو دعوتِ حق دینے میں کیاامر مانع ہو سکتا تھا۔ جلالِ شاہی، اجنبیت، فاصلے، معاشرتی تفاوت، بادشامی کاروائی کا خدشہ، یہی تو وہ کیفیات ہو سکتی ہیں جو پیغام حق پہنچانے میں رکاوٹ بن سکتی تھیں لیکن ہم دیکھتے ہیں کہ مذہبی سربراہ اس قتم کے مراحساس سے بلند تر ہوتے ہیں۔ رعب شاہی انہیں اعلائے کلمتہ الحق سے باز نہیں رکھ سکتا۔

حضرت ابراہیم و نمرود، حضرت موسیٰ اور فرعون، حضرت دانیال اور بخت نصر، سمسون اور شاہ فلسطی، حضرت کی اور ہیرود، حضرت عیسیٰ اور پیلاطس ان میں سے ہر ایک کے در میان سارے کے سارے تفاوت موجود تھے لیکن شاہوں کا جلال نبوت کی عظمت کو نہ گہنا سکا۔ ان کی فوجی طاقت

اعلائے کلمتہ الحق کو روکنے سے قاصر رہی۔ ان کی انقامی کارروائیوں کے خوف سے تبلیغ متاثر نہ ہوئی۔جلال خداوندی کے آگے جلالِ شاہی گرد ہوتا ہے۔

معاشرتی تفاوت بے معنی سی شے ہو جاتی ہے کیونکہ حضوری اور معیت جو مقام عطا کرتی ہے اس کے آگے دنیا اور اس کام معاشرتی نظام پیج نظرآنے لگتا ہے۔ پیغیبر اسلام الٹی آیکی آس روش سے ایک اور بات سیحضے کی ضرورت ہے کہ ہمیشہ تعلقات برابری کی بنیاد ی پر ہونے چا ہمیں۔ اعلیٰ اور برتر کی بنیاد پر قائم ہونے والے تعلقات کبھی مساویانہ نہیں ہوتے۔ آپ نے اگرچہ تبلیغ کی غرض سے خطوط کھے لیکن ان خطوط کے لب و لہجے سے معلوم ہوتا ہے کہ اگرچہ مخاطب کس قدر طاقت ور کیوں نہ ہو تعلقات ایک مطابق ہونے چا ہمیں۔

سادہ پرستی: معاندین نے پیغیبر اسلام الی آلی آلی کے بارے میں یہ نظریہ عام کیا کہ ابتداء ہی سے مطمح نظر دنیاوی اقتدار تھااور جب اقتدار میسر آگیا تو ممکنہ دادِ عیش دی۔ یہ دعوی اور نظریہ بنیادی طور پر بے حقیقت ہے۔ آپ کا دورِ رسالت شروع ہوا تو عمر چالیس سال سے تجاوز کرچکی تھی۔ عیش پرستی کی عمر تو چالیس سال سے قبل کی ہوتی ہے۔ اس کے بعد توایک عام شخص کے کردار میں بھی پختگی آجاتی ہے۔ بد کردار افراد کے کردار میں بھی گھی آؤ آجاتا ہے نیک کردار پختہ ہوجاتا ہے اور اس میں کسی کجی کی گنجائش نہیں رہ جاتی۔ تیرہ سالہ مکی دور معاندین کو بھی تا باں نظر آتا ہے۔

اس پورے دور میں ایک جانکاہ جدو جہد کے سوا پھے بھی نہیں۔ ہجرت کے بعد کم از کم چھ سال یعنی صلح حدیبیہ تک بادِ مخالف کے تندو تیز طوفان اٹھتے رہے، جنہوں نے سکون درہم برہم کرر کھا تھا۔ ایک طرف معاشرے کی تطہیر و تغییر، دوسری جانب قلیل وسائل کے ساتھ اس جدید معاشرے کااندور فی اور بیرونی خطرات سے دفاع ایسے مشاغل تھے جو ایک کھے کی مہلت نہ دیتے تھے۔ صلح حدیبیہ ہی سیرت طیبہ کاوہ سنگ میل ہے جس کے بعد حالات پوری طرح قابو میں نظرآتے ہیں۔ اس وقت آپ کی عمرانسٹھ سال کی ہو چکی تھی۔ اگر کسی عیش و عشرت کاامکان ہو سکتا ہے تواس کے بعد کے آخری ایام میں لیکن ہم دیکے ہیں کہ یہ آخری ایام میں لیکن ہم دیکھتے ہیں کہ یہ آخری ایام بھی شدید جدو جہد کے ایام ہیں۔

فتح خیبر، فقح مکه، جنگ حنین، محاصره طا ئف، جعرانه کی مصروفیات، غزوہِ تبوک، کئی چھوٹی مہمات، وفود عرب، حجة الوداع، جیشِ اسامه کی تیاری، بیر سب آخری سارے برسوں کی مصروفیات ہیں۔ نہ جانے ان ایام میں معاندین کو عیش و عشرت کے کون سے آثار ملے جن کی بنیاد پر انہیں اس دعوے کی جرأت ہوتی ہے۔

ی بیغیبراسلام النافیلیم کی سادگی کا تعلق مسلم معاشرے کی تشکیل سے تھا۔ آپ کے لئے ممکن نہ تھا کہ آپ اپنی غریب رعایا کو مفلوک الحال صورت میں دیکھتے ہوئے عیش و عشرت کی زندگی بسر کریں۔ سادگی کو اپناشعار بناتے ہوئے آپ نے اُس وقت کے حالات کوان لوگوں کے لئے نمونہ عمل بنایا بلکہ آج کے انسانوں کے لئے بھی یادگار تقلید چھوڑی۔ آج ہم کہہ سکتے ہیں کہ پیغمبر اسلام لٹافیلیکم کی سیرت میں جا بجاایسے گوشے ہیں جن کی تفصیل، تشر تے اور تفہیم کی ضرورت ہے تاکہ آج کی بھٹکتی ہوئی انسانیت کو یک گونہ سکون مل جائے اور زندگی گزارنے کے طور طریقے میسر آسکیں۔

\*\*\*\*

#### حواليه جات

1 ـ يز داني ، مولا نامجمه حنيف ، محمد رسول الله غير مسلمون كي نظر مين ، مكتبه نذيره ، لا بهور ، ١٩٩٦ء ، ص: ١٩٥

<sup>2</sup>\_Gustave E. Von Grunebaum, Medieval Islam A Study in Cultural Orientation, 2nd Edition, The University of Chicago Press, Chicago, 1971, Pg:43

<sup>3</sup>\_Hendrik Kraemer, the Christian Message in a Non-Christian World, Centre for Contemporary Christianity, 2009, Pg: 138

<sup>4</sup>\_W. Montgomery Watt, Truth in the Religions, Oneworld Publications, London, 1995, Pg: 28-29

<sup>5-</sup>Thomas Karlyle, On Heros, Hero-worship and the Heroic in History, The Pennsylvania State University, USA, Pg: 64-65

<sup>6-</sup>Bryan Tuner, Understanding Islam, Pg:19

7\_Max Weber, The Sociology of Religion, Pg: 47, Ephxaim Fischoff

8-Reynold A. Nicholson, The Koran (Qur'an) - with an Introduction, Translator: E. H.

Palmer, 1928, Pg:128

9-Thomas Carlyle, On Hero Worship, and the Heroic in the Hisrory, Harvard College

Library, London, 1840, Pg: 52

10-Ibid, Pg: 64

11\_Pg:50

12-Henry Stubb, Rise and Progress of Mahometanism, Kmania University Library,

London, 1911, Pg: 143

13-ابي عبدالله محمد بن اساعيل، الجامع الصحيح، كتاب المغازى، باب: قتل حمزه، رقم الحديث: ۴۰۷، دارُ طوق النجاة، بيروت، ۴۳۲ هـ 14- ابي داؤد سليمان بن الاشعت الاز دى، سُنن ابي داؤد، رقم الحديث: ۲۱۳۳، دارُ الرسالة العالمية، دمشق، الطبعة الاولى، ۴۳۰هـ 15- متى ۲۷، ۵۲-۱، ۵۲- ۵۲

16 \_ يلىين، آيت: ۲۰